

**Brussell, 28 ta' Novembru 2025  
(OR. en)**

**16141/25**

<b>UEM 608</b>	<b>RECH 528</b>
<b>ECOFIN 1646</b>	<b>ENER 637</b>
<b>SOC 820</b>	<b>JAI 1817</b>
<b>EMPL 538</b>	<b>GENDER 206</b>
<b>COMPET 1264</b>	<b>ANTIDISCRIM 122</b>
<b>ENV 1304</b>	<b>JEUN 246</b>
<b>EDUC 481</b>	<b>SAN 789</b>
<b>ECB</b>	<b>EIB</b>

#### **NOTA TA' TRAŻMISSJONI**

---

<b>minn:</b>	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
<b>data meta waslet:</b>	25 ta' Novembru 2025
<b>lil:</b>	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
<b>Nru dok. Cion:</b>	COM(2025) 956 final
<b>Suġġett:</b>	KOMUNIKAZZJONI TAL-KUMMISSJONI LILL-PARLAMENT EWROPEW, LILL-KUNSILL U LILL-KUMITAT EKONOMIKU U SOĊJALI EWROPEW Rapport dwar il-Mekkanizmu ta' Twissija 2026 imħejji f'konformità mal-Artikolu 3 tar-Regolament (UE) Nru 1176/2011 dwar il-prevenzjoni u l-korrezzjoni tal-iżbilanċi makroekonomiċi

---

Id-delegazzjonijiet isibu mehmuż id-dokument COM(2025) 956 final.

---

Mehmuż: COM(2025) 956 final



IL-KUMMISSJONI  
EWROPEA

Strasburgu, 25.11.2025  
COM(2025) 956 final

**KOMUNIKAZZJONI TAL-KUMMISSJONI LILL-PARLAMENT EWROPEW,  
LILL-KUNSILL U LILL-KUMITAT EKONOMIKU U SOĊJALI EWROPEW**

**Rapport dwar il-Mekkanizmu ta' Twissija 2026**

**imhejji f'konformità mal-Artikolu 3 tar-Regolament (UE) Nru 1176/2011  
dwar il-prevenzjoni u l-korrezzjoni tal-iżbilanċi makroekonomiċi**

{SWD(2025) 900 final} - {SWD(2025) 956 final}

# KOMUNIKAZZJONI TAR-RAPPORT DWAR IL-MEKKANIŻMU TA' TWISSIJA

**Ir-Rapport dwar il-Mekkaniżmu ta' Twissija (AMR) jidentifika l-Istati Membri li l-Kummissjoni tqis li jistgħu jiġu affettwati minn żbilanċi, jew li jistgħu jkunu f'riskju li jiġu affettwati minn żbilanċi, abbażi tal-qari ekonomiku tat-tabella ta' valutazzjoni tal-Proċedura ta' Żbilanċ Makroekonomiku (MIP).** Il-qari ekonomiku tat-tabella ta' valutazzjoni huwa bbażat fuq id-data tal-eżitu għall-2024 (Graff 1). Din id-data hija interpretata b'mod li jħares 'il quddiem, filwaqt li jitqiesu l-iżviluppi ekonomiċi matul is-sena (2025) u l-previzjonijiet għall-2025, l-2026 u l-2027 mit-tbassir tal-ħarifa 2025 tal-Kummissjoni, fejn rilevanti (Graff 2). Din il-komunikazzjoni tipprezenta l-qari ekonomiku tat-tabella ta' valutazzjoni, u l-annessi tagħha jinkludu prezentazzjoni ulterjuri tal-iżviluppi rilevanti tad-data<sup>1</sup>. B'mod parallel, ir-Rapport Makroekonomiku Ewropew<sup>2</sup> – ippubblikat din is-sena għall-ewwel darba – jipprovdi analiżi tal-iżviluppi usa' fil-vulnerabbiltajiet u l-iżbilanċi fl-ekonomiji tal-UE u l-Istati Membri tagħha, u jqiegħed l-iżviluppi tal-pajjiżi mistħarrġa taħt l-MIP f'kuntest usa'.

**L-ekonomija globali qed tiffaccja bidliet strutturali u livelli ogħla ta' incertezza politika, li jagħmlu l-ambjent estern tal-UE diffiċli.** F'dawn l-aħħar snin, l-ostakli għall-kummerċ intużaw dejjem aktar bħala għodod tal-politika ġeopolitika u industrijali, bl-Istati Uniti jżidu b'mod sinifikanti d-dazju fuq l-importazzjoni tagħhom matul l-aħħar sena. L-ekonomija globali għaddejja minn perjodu ta' agġustament għal dan l-ambjent globali ġdid, li jaffettwa l-flussi tal-kummerċ u r-rati tal-kambju. Barra minn hekk, dan il-perjodu ta' incertezza jsegwi sensiela ta' avvenimenti ekonomiċi turbolenti, li wasslu għall-inflazzjoni u biex ir-rati tal-imgħax ikunu ogħla minn dawk tas-snin ta' qabel. Dawn l-avvenimenti ġeopolitiċi saħħew ukoll il-ħtieġa li l-UE żżid l-infiq tagħha fid-difiża matul is-snin li ġejjin, biex tissaħħaħ l-indipendenza ġeostategika tal-Unjoni.

**Filwaqt li l-inflazzjoni qed tonqos fl-UE kollha kemm hi, il-perssonijiet inflazzjonarji għadhom għoljin f'xi Stati Membri, parzjalment minħabba żviluppi dinamiċi fil-pagi.** Wara l-quċċata tagħha fl-2022–23, l-inflazzjoni naqset madwar l-UE. Mill-2024 'l hawn, l-inflazzjoni tal-konsumatur stabbilizzat għal madwar 2,5 % fl-UE. Id-deflatur tal-PDG, li

<sup>1</sup> Id-Dokument ta' ħidma tal-persunal tal-Kummissjoni, Rapport dwar il-Mekkaniżmu ta' Twissija 2026, SWD (2025) 956; Id-Dokument ta' ħidma tal-persunal tal-Kummissjoni, Anness Statistiku li jakkumpanja r-Rapport dwar il-Mekkaniżmu ta' Twissija 2026, SWD(2025) 900

<sup>2</sup> Ir-rapport Makroekonomiku Ewropew għandu l-għan li jinforma l-għażliet ta' politika strateġiċi biex tissaħħaħ iż-żona tal-euro u r-reżiljenza tal-UE fid-dawl ta' ordni globali li qed jevolvi b'pass mgħaġġel, u jinkludi valutazzjoni tal-vulnerabbiltajiet ekonomiċi fl-UE. Ir-Rapport Makroekonomiku Ewropew 2026, SWD(2025) 957.

jirrifletti l-pressjonijiet fuq il-kostijiet domestiċi, naqas ukoll, għalkemm aktar bil-mod. Minkejja l-kundizzjonijiet ekonomiċi diffiċli ta' dawn l-aħħar snin, is-suq tax-xogħol kien reżiljenti, b'livelli ta' qgħad storikament baxxi u b'rati għoljin ta' impjieg. Il-pagi bħala medja kważi għalqu d-distakk f'termini reali bil-livelli tagħhom tal-2019, iżda b'eterogeneità notevoli bejn l-Istati Membri, b'xi wħud jirreġistraw żidiet sinifikanti fil-pagi reali filwaqt li oħrajn irreġistraw xi tnaqqis. Fl-Istati Membri fejn l-inflazzjoni għadha għolja meta mqabbla mal-medji storiċi u ma' Stati Membri oħra tal-UE jew taż-żona tal-euro (ŻE), l-ixprun tal-pagi spiss kien partikolarment preżenti. Dan l-aħħar, madankollu, is-swieq tax-xogħol urew sinjali ta' tnaqqis li x'aktarx jappoġġa t-taffija gradwali tal-pressjonijiet fuq il-pagi.

**Il-moderazzjoni tal-inflazzjoni fiż-żona tal-euro ppermettiet l-illaxkar sinifikanti tal-politika monetarja, filwaqt li l-kostijiet tas-self tal-gvern spiss baqgħu generalment stabbli.** L-illaxkar tal-politika monetarja wassal għal kundizzjonijiet ta' finanzjament aktar favorevoli għas-settur privat. Ir-rati ta' self mill-banek ilhom jonqsu mill-2024 'l hawn filwaqt li s-self mis-settur privat qed jiżdied bil-mod. Għas-settur tal-gvern, ir-rendimenti fuq il-bonds tal-gvern fit-tul f'it li xejn inbidlu matul l-2024 u l-2025, u dawn jikkontribwixxu għal żieda fil-kost medju tad-dejn, anke skont l-istruttura tad-dejn u l-livelli tad-defiċit u tad-dejn tal-gvern fl-Istati Membri.

### **Il-prospetti għall-iżbilanċi**

**Is-surplus estern persistenti taż-żona tal-euro u tal-UE jirrifletti żbilanċ kroniku bejn it-tfaddil u l-investment, li jimmina l-potenzjal ta' tkabbir fit-tul tal-Unjoni.** Matul l-2024, il-kont kurrenti taż-ŻE/tal-UE żdied, li jirrifletti tnaqqis fl-investment flimkien ma' tfaddil stabbli. It-tnaqqis fl-investment, minħabba l-kostijiet tal-finanzjament li għadhom għoljin u l-inċertezza ekonomika, qed ikollu impatt fuq il-kapaċità tal-UE li ssostni t-tkabbir u tiffinanzja oqsma kritiċi bħat-tranzizzjonijiet diġitali u klimatiċi, kif ukoll li ssaħħaħ it-tnejjija tad-difiża tal-Ewropa. Fl-istess ħin, is-surplus fil-kont kurrenti taż-ŻE/UE naqas meta mqabbel mal-livell tiegħu ta' qabel il-pandemija filwaqt li s-surplus fil-kont kurrenti taċ-Ċina żdied u d-defiċit fil-kont kurrenti tal-Istati Uniti kiber, u dan wassal għal tnaqqis fil-kontribuzzjoni taż-ŻE/tal-UE għall-iżbilanċi globali.

**Fil-livell tal-Istati Membri, hemm kemm surplus kif ukoll defiċits fil-kont kurrenti, b'kull sitwazzjoni taħbi riskji speċifiċi.** F'ċerti Stati Membri, is-surplus sostanzjali fil-kont kurrenti kiber aktar reċentement, xprunat minn domanda baxxa. Snin twal ta' surplus wasslu għall-akkumulazzjoni ta' assi netti sostanzjali, li jesponu lil dawn l-Istati Membri għal fluttwazzjonijiet ekonomiċi globali bħar-riskji tal-munita, tal-valutazzjoni u l-inċertezza fil-politika kummerċjali. Fl-istess ħin, id-defiċits esterni għadhom sostanzjali f'għadd ta' Stati Membri. Filwaqt li dawn kienu kapaċi jnaqqsu l-proporzjon tad-dejn estern mal-PDG tagħhom f'dawn l-aħħar snin minħabba tkabbir nominali għoli, dan it-tnaqqis tad-dejn passiv huwa mistenni li jintemm f'kuntest ta' pressjonijiet inflazzjonarji aktar baxxi. Dipendenza kbira fuq il-flussi ta' finanzjament estern tirrappreżenta vulnerabbiltà jekk tiżdied il-perċezzjoni tar-riskju fost il-finanzjaturi tagħhom.

**Iż-żieda diverġenti fil-livelli tal-prezzijiet u tal-kostijiet matul l-aħħar ħames snin wasslet għal deterjorament fil-kompetittività tal-kostijiet f'xi Stati Membri, bil-konverġenza ekonomika tiegħaf f'xi każijiet.** F'xi Stati Membri, iż-żieda fil-prezzijiet u l-kostijiet tkompli tmantni din id-diverġenza. Madankollu, ma hemm l-ebda indikazzjoni li l-Istati Membri li esperjenzaw l-akbar deterjorament fil-kompetittività tal-kostijiet esperjenzaw deterjorament sproporzjonat fil-prestazzjoni tal-esportazzjoni tagħhom. Filwaqt li differenzjali oghla fl-inflazzjoni jistgħu jsejtnu bħala prodott sekondarju tal-konverġenza ekonomika, ta' min jinnota li f'xi Stati Membri li kellhom l-akbar deterjorament fil-kompetittività tal-kostijiet — b'mod partikolari ċ-Ċekja u l-Estonja, u sa ċertu punt il-Latvja — il-konverġenza ekonomika tidher li waqfet.

**L-unitajiet domestiċi rreġistraw żieda fl-introjti u tnaqqis fid-djun, filwaqt li l-profittabbiltà korporattiva u l-kapaċità li jithallas id-dejn naqsu.** It-tkabbir fl-introjtu reali disponibbli tal-unitajiet domestiċi qabez it-2 % fl-2024, filwaqt li l-obbligazzjonijiet finanzjarji naqsu b' 7 % f'termini reali mill-2019 'l hawn. Din l-erożjoni tad-dejn tirriżulta l-aktar mill-perjodu reċenti ta' inflazzjoni għolja, li issa ntemm. Filwaqt li d-dejn korporattiv naqas fl-2024, il-vulnerabbiltajiet korporattivi żdiedu hekk kif il-kapaċità tad-ditti li jhallsu d-dejn tagħhom naqset. Id-ditti kienu qed jużaw ir-riżervi tal-flus kontanti tagħhom, li kienu akkumulaw matul il-pandemija u l-perjodu ta' profitt għoli immedjat, u r-riżervi tagħhom naqsu.

**Min-naħa tal-gvern, id-defiċits għoljin hallew id-dejn oghla mil-livell ġenerali tiegħu ta' qabel il-pandemija, minkejja l-effetti qawwija tad-denominatur assoċjati ma' tkabbir nominali għoli u quddiem htigijiet ta' investiment b'saħħithom li ġejjin.** Dawn l-effetti tad-denominatur se jiddgħajfu fil-futur, u dan iwassal biex it-tnaqqis tad-dejn ikun aktar diffiċli biex jinkiseb. Barra minn hekk, l-impatt tar-rati tal-imgħax oghla meta mqabbla mal-perjodu ta' qabel l-2022, għadu għaddej gradwalment, bid-dejn li għadu qed jiġi riportat b'rati oghla u li qed jgħolli l-pagamenti tal-imgħax. Dawn il-pagamenti tal-imgħax oghla jizdiedu mal-htieġa li jizdiedu ċerti kategoriji kruċjali ta' nfiq, bħal fuq in-nefqa relatata mad-difiża jew mat-tixjiħ, kif ukoll biex jiġi ffinanzjat l-investiment pubbliku, u dan qed joħloq sfidi kbar għall-politiki fiskali f'ħafna Stati Membri.

**Il-prezzijiet għoljin tad-djar huma ta' thassib ekonomiku li qed jizdied madwar l-UE.** Wara waqfa matul l-2022–23, it-tkabbir qawwi fil-prezzijiet tad-djar reġa' lura hekk kif id-domanda żdiedet u l-provvista baqgħet baxxa. Il-prezzijiet għoljin tad-djar huma sfida ekonomika u soċjali f'għadd dejjem jikber ta' Stati Membri, u f'xi każijiet it-tkabbir fil-prezzijiet ilu qawwi għal bosta snin. Filwaqt li s-self ipotekarju limitat u l-attività tal-konstruzzjoni jnaqqsu r-riskju għas-settur bankarju u r-riskju ta' korrezzjoni f'daqqa fis-settur, dawn jistgħu jhallu impatt serju fuq l-affordabbiltà tal-akkomodazzjoni tal-unitajiet domestiċi, inaqqsu l-mobbiltà tal-forza tax-xogħol u, b'mod ġenerali, ikunu ta' piż fuq il-kompetittività reġjonali u nazzjonali. B'mod specifiku, in-nuqqas ta' affordabbiltà tal-akkomodazzjoni huwa kkonċentrat fir-reġjuni bl-ogħla produttività, bħall-bliet kapitali, u jaffettwa b'mod predominanti ġenerazzjonijiet iżgħar. Dan jagħmilha aktar diffiċli għall-provvista tax-xogħol li taggusta għad-domanda, u jwassal biex iż-żgħażaġħ ikollhom inqas

tfal, li jaggrava l-pressjonijiet demografici fit-tul. Il-prezzijiet għoljin tad-djar jistgħu jnaqqsu wkoll il-konsum, peress li ishma ogħla mill-introjtu huma ddedikati għall-kostijiet tal-akkomodazzjoni.

**Is-settur bankarju huwa reziljenti, iżda s-settur finanzjarju mhux bankarju ilu jespandi f'dawn l-aħħar snin u jista' jkun sors ta' vulnerabbiltà, filwaqt li qed jitfaċċaw riskji godda.** Iż-ŻE u s-settur bankarju tal-UE baqgħu reziljenti, filwaqt li żammew profittabbiltà għolja u proporzjonijiet kapitali b'saħħithom. Madankollu, l-esponiment għall-proprjeta immobbli u għas-sovrani għadha tirrappreżenta sors ta' vulnerabbiltà u s-settur tal-proprjeta immobbli kummerċjali għadu taħt pressjoni. B'mod parallel, is-settur tal-intermedjarji finanzjarji mhux bankarji, li espanda b'mod rapidu matul dawn l-aħħar snin, huwa espost għal riskji speċifiċi u l-interkonnnettività tiegħu mas-settur bankarju hija sors ta' vulnerabbiltà. Fl-aħħar nett, is-settur finanzjarju tal-UE huwa soġġett għal riskji godda li huma diffiċli li jiġu kkwantifikati. Dan jinkludi r-riskji ċibernetici, kif ukoll l-importanza dejjem akbar tal-kriptoassi u l-interkonnnettività tagħhom mas-settur finanzjarju.

### **Konkluzjonijiet speċifiċi għall-pajjiż u sorveljanza ta' segwitu**

**FI-2026, se jithejjew Analizijiet fil-Fond (IDRs) għas-seba' Stati Membri li ġew identifikati bħala li qed jesperjenzaw żbilanċi jew żbilanċi eċċessivi fir-Rebbiegħa 2025.**

L-anness għal din il-komunikazzjoni jippreżenta ħarsa generali lejn l-evoluzzjoni ta' data ewlenija li fuqha huma bbażati dawn l-iżbilanċi. Valutazzjoni ekonomika dwar jekk dawn l-iżbilanċi humiex qed jaggravaw, jiġu kkoreġuti, jew ġewx ikkoreġuti – bil-ħsieb li jiġu aġġornati l-valutazzjonijiet eżistenti u li jiġu vvalutati l-ħtiġijiet ta' politika possibbli li jifdal – se titwettaq fl-analizijiet fil-fond tal-2026, li se jiġu ppubblikati matul l-ewwel nofs tal-2026. Dan se jkun il-każ għall-Greċja, l-Italja, l-Ungerija, in-Netherlands, ir-Rumanija, is-Slovakkja u l-Iżvezja.

**Għall-bqija tal-Istati Membri, ma hemmx bżonn li jsiru IDRs f'dan l-istadju.**

Għal għadd ta' Stati Membri, il-qari ekonomiku tat-tabella ta' valutazzjoni jwassal għall-konkluzjoni li ma huwa meħtieġ l-ebda IDR, iżda għadd ta' żviluppi jisthoqqilhom attenzjoni. Fil-**Bulgarija**, il-prezzijiet tad-djar kienu qed jiżdiedu b'mod qawwi flimkien ma' tkabbir qawwi fis-self tal-unitajiet domestiċi, u židiet qawwija ħafna u kontinwi fil-kostijiet ta' unita lavorattiva huma ta' riskju għall-pressjonijiet fuq il-prezzijiet. Fl-istess ħin, il-pożizzjoni esterna għadha b'saħħitha minkejja deterjorament żgħir, li flimkien mal-proċess ta' konverġenza nominali li għaddej bħalissa, ittaffi r-riskji. L-**Estonja** kienet soġġetta għal IDR fir-rebbiegħa li għaddiet u ma nstabu l-ebda żbilanċi. Madankollu, it-telf fil-kompetittività tal-kostijiet jipersisti u d-differenzjali fl-inflazzjoni vis-à-vis iż-żona tal-euro kibru b'mod mhux mistenni fl-2025, flimkien ma' pawża jew ma' tmiem tal-konverġenza ekonomika. Il-prezzijiet tad-djar u t-tkabbir tal-kreditu kienu wkoll dinamici. Il-kont kurrenti rreġistra biss deficits moderati, iżda dawn jistgħu jikbru meta d-domanda terġa' taqbad. Fil-**Kroazja**, il-pressjonijiet fuq il-prezzijiet u l-iżviluppi fil-kompetittività tal-kostijiet jagħtu lok għal tħassib. Barra minn hekk, il-prezzijiet tad-djar ždiedu b'mod notevoli u s-self mill-banek għax-xiri tad-djar kien b'saħħtu, fatt li jiġġustifika l-monitoraġġ. Il-**Latvja** rreġistrat waħda mill-akbar


żidiet kumulattivi fil-prezzijiet fl-UE f'dawn l-aħħar snin, u t-tkabbir fil-kost ta' unità lavorattiva għadu għoli, anki jekk qed jonqos. Il-pressjonijiet fuq il-prezzijiet qed ikunu ta' piż fuq il-kompetittività tal-kostijiet, li, flimkien mal-ambjent estern dgħajjef, setgħu kkontribwew għal tnaqqis fl-esportazzjonijiet.

Graff 1: Indikaturi tat-tabella ta' valutazzjoni tal-AMR fl-2024, skont l-Istat Membru

Kont kurrenti	NIP	REER	Prestazzjoni tal-Esportazzjoni													
KUL Nominali	Tabella			Prezizzjiet tad-djar												
Dejn HH	Fluss ta' kreditu HH	Dejn tal-Gvern	Dejn NFC													
Fluss ta' kreditu NFC	Dejn tal-Gvern	Qghad	Rata ta' attivita'													
-0.7%	58.6%	1.6%	-13.9%	-1.7%	-4.4%	7.3%	6.3%	-1.0%	-7.1%	14.4%	1.3%					
15.1%	Il-Belġju			3.2%	37.7%	Il-Bulgarja			16.5%	20.3%	Il-Cekja			5.0%		
56.3%	2.4%		94.8%	25.6%	21.1%		45.9%	30.6%	3.7%			47.2%				
5.0%	103.9%	5.7%	1.1%	7.5%	23.8%	4.2%	1.7%	9.5%	43.3%	2.6%	0.9%					
11.5%	69.0%	-0.9%	8.9%	5.0%	79.7%	1.6%	-9.3%	-1.9%	-9.7%	16.0%	-4.3%	10.7%	-81.4%	-1.8%	5.2%	
11.6%	Il-Danimarka			3.5%	17.9%	Il-Germanja			-1.5%	40.4%	L-Estonja			6.1%		
85.6%	0.6%		115.5%	49.7%	0.6%		58.9%	38.1%	8.0%		58.3%	23.8%	1.8%		90.9%	
5.8%	30.5%	6.2%	2.8%	1.4%	62.2%	3.4%	1.5%	9.2%	23.5%	7.6%	3.1%	-0.8%	38.3%	4.3%	3.3%	
-8.2%	-137.5%	0.8%	6.9%	2.1%	-41.0%	-0.7%	12.5%	-0.8%	-23.0%	-1.1%	0.2%	-1.9%	-29.6%	5.4%	17.5%	
7.6%	Il-Greċja			9.0%	11.4%	Spanja			8.5%	11.4%	Franza			-3.7%		
39.0%	0.2%		55.5%	43.7%	1.3%		63.4%	60.5%	0.2%		90.7%	30.2%	10.9%		41.8%	
10.4%	154.2%	10.1%	3.2%	2.3%	101.6%	11.4%	0.9%	1.5%	113.2%	7.4%	1.5%	5.3%	57.4%	5.0%	2.9%	
-0.2%	14.9%	0.0%	-0.8%	-8.3%	-84.1%	1.0%	15.0%	-3.6%	-19.7%	9.6%	-2.9%	-0.6%	-0.7%	9.2%	2.8%	
8.5%	L-Italja			3.2%	13.7%	Ċipru			2.1%	32.2%	Il-Latvja			4.2%		
36.0%	0.6%		56.0%	57.4%	2.1%		116.0%	19.4%	8.3%		36.0%	21.9%	10.5%		30.5%	
-1.6%	134.9%	6.5%	2.1%	0.6%	62.8%	4.9%	1.8%	5.7%	46.6%	6.9%	0.9%	8.5%	38.0%	7.1%	1.3%	
5.5%	39.4%	-2.4%	-15.9%	-2.5%	-34.2%	7.3%	0.3%	4.2%	83.9%	1.5%	13.6%	8.4%	62.1%	3.3%	-4.6%	
24.2%	L-Lussemburgu			-5.2%	47.6%	L-Ungerja			13.7%	13.6%	Malta			6.7%		
61.6%	1.2%		271.6%	17.1%	9.9%		56.3%	46.8%	8.1%		61.0%	18.3%	In-Netherlands			8.2%
-1.7%	26.3%	6.4%	1.3%	3.1%	73.5%	4.5%	2.3%	4.4%	46.2%	3.1%	5.0%	-1.4%	43.7%	3.7%	1.8%	
0.6%	23.9%	2.4%	-4.1%	-0.1%	-28.3%	17.5%	5.8%	0.2%	-58.3%	0.6%	17.3%	-8.1%	-41.3%	9.7%	2.0%	
19.6%	L-Awstrija			-0.4%	30.7%	Il-Polonja			15.0%	17.8%	Il-Portugall			9.1%		
42.8%	-0.4%		69.5%	22.7%	3.3%		31.2%	52.5%	4.0%		66.3%	12.5%	10.9%		27.7%	
0.8%	79.9%	5.2%	1.0%	5.6%	55.1%	2.9%	1.8%	1.9%	93.6%	6.5%	3.2%	10.1%	54.8%	5.4%	1.8%	
2.8%	9.9%	1.1%	-0.4%	-5.8%	-55.0%	8.3%	-4.5%	-1.3%	24.7%	-1.9%	-7.5%	5.2%	67.4%	-9.7%	-4.8%	
20.4%	Il-Slovenja			7.5%	23.3%	Il-Slovakkja			3.8%	10.7%	Il-Finlandja			-3.1%		
24.2%	6.8%		32.3%	43.3%	4.3%		39.2%	63.9%	-0.3%		78.3%	15.6%	L-Iżvezja			0.1%
-2.7%	66.6%	3.7%	0.9%	-1.1%	59.7%	5.3%	2.0%	0.9%	82.5%	8.4%	0.6%	-1.6%	34.0%	8.4%	1.2%	

Sors: Il-Eurostat u l-Kummissjoni Ewropea.

Graff 2: L-għadd ta' Stati Membri li jirregistraw varjabbli tat-tabella ta' valutazzjoni lil hinn millimitu



L-għadd ta' Stati Membri li jirreġistraw varjabbli tat-tabella ta' valutazzjoni lil hinn mil-limiti rilevanti f'sena partikolari jirrifletti d-data mid-data limitu tal-AMR tal-2026 (il-31 ta' Ottubru 2025). Reviżjonijiet ex post possibbli tad-data jistgħu jimplikaw differenza fin-numru ta' valuri lil hinn mil-livelli limitu maħdumin bl-użu taċ-ċifri preċedenti għall-varjabbli tat-tabella ta' valutazzjoni kif ippubblikati fl-edizzjonijiet preċedenti tal-AMR. \* Id-data mhux disponibbli għall-aggregati taż-ŻE u tal-UE matul il-perjodu ta' tbassir.

**Sors:** It-tbassir tal-Eurostat u tal-Kummissjoni Ewropea.

## **Qari tematiku speċifiku għas-settur tal-iżviluppi ekonomiċi fl-2024**

- Fl-2024, **il-kontijiet kurrenti żdiedu fi kważi l-Istati Membri kollha**. Il-bilanċi kummerċjali reġgħu lura għal-livell tagħhom ta' qabel il-pandemija, hekk kif il-prezzijiet tal-enerġija komplew jonqsu u d-domanda baqgħet dgħajfa. Tnaqqis fil-bilanċi primarji mmodera ż-żieda fil-kont kurrenti ġenerali, u dan kien ikkonċentrat f'għadd żgħir ta' Stati Membri, li tipikament jirrifletti l-operazzjonijiet ta' entitajiet bi skop speċjali, b'rabtiet finanzjarji transfruntiera b'saħħithom iżda b'rabtiet limitati mal-ekonomiji domestiċi tal-Istati Membri. Il-kontijiet kurrenti għadhom taħt il-livelli tagħhom ta' qabel il-pandemija b'mod ġenerali fil-livell taż-ŻE/tal-UE u għall-biċċa l-kbira tal-Istati Membri. Dan huwa speċjalment il-każ tar-Rumanija u ta' xi Stati Membri debituri kbar bħall-Greċja u Ċipru. Min-naħa l-oħra, Stati Membri debituri kbar oħra bħall-Portugall u Spanja issa għandhom kontijiet kurrenti li huma kemm aktar b'saħħithom minn ta' qabel il-pandemija kif ukoll f'surplus. Min-naħa l-oħra, is-surpluses għoljin ġeneralment ippersistew, u f'xi każijiet żdiedu b'mod qawwi. Dan japplika l-aktar għall-Istati Membri fejn id-data tirrifletti r-rilevanza eċċezzjonalment għolja ta' intrapriżi multinazzjonali jew ta' entitajiet bi skop speċjali, jew ir-rwol ta' dawk l-Istati Membri bħala ċentri ta' finanzjament internazzjonali. Fl-2025 s'issa, titjib gradwali fid-domanda domestika qed iwassal għal tnaqqis żgħir kemm fil-bilanċ kummerċjali kif ukoll fil-kont kurrenti, minkejja t-titjib kontinwu f'termini ta' kummerċ. Meta mqabbel ma' qabel il-pandemija, kien hemm bidla fl-għoti u t-tehid ta' self tas-setturi differenti tal-ekonomija. Filwaqt li l-gvernijiet ziedu s-self nett tagħhom, is-settur privat zied is-self nett tiegħu. Fl-2024 biss, l-akbar bidla kienet iż-żieda fit-tfaddil nett tas-settur tal-unitajiet domestiċi, li issa jinsabu f'livelli storikament għoljin.
- Fl-2024, **il-pożizzjonijiet esterni netti negattivi kbar tal-istokk** naqqsu b'mod qawwi għat-tieni sena konsekuttiva. Dan it-titjib jirriżulta kemm mill-kontijiet kurrenti pożittivi ġenerali, kif ukoll minn effett tad-denominatur imsaħħaħ minn inflazzjoni qawwija. F'ħafna każijiet, effetti qawwija ta' valwazzjoni wasslu għal aktar tnaqqis, li jirriflettu l-movimenti fir-rati tal-kambju. **Pożizzjonijiet esterni netti pożittivi kbar** żdiedu wkoll f'daqqa. Għalkemm l-effett tad-denominatur kompli jappoġġa t-tnaqqis tal-pożizzjoni tal-istokk, l-effett tiegħu kien iżgħar milli f'dawn l-aħħar snin, u ma kienx sostanzjali daqs l-impatt dejjem jżdied ta' kontijiet kurrenti pożittivi ħafna. B'mod ġenerali, kien hemm xi riekwilibriju tal-**pożizzjonijiet esterni fiż-żona tal-euro**, minkejja ż-żieda qawwija fil-pożizzjonijiet tal-investment internazzjonali netti tal-Istati Membri kredituri. Dan huwa primarjament minħabba li l-Istati Membri b'settur turistiku kbir — li tipikament ikollhom pożizzjonijiet ta' investment internazzjonali netti negattivi kbar — kibru aktar malajr mill-Istati Membri intensivi fil-manifattura, bil-kundizzjonijiet favorevoli tal-kummerċ ikollhom rwol ukoll. Madankollu, id-diskrepanza persistenti fil-bilanċi tal-kontijiet kurrenti hija mistennija li tkompli tid-distakka l-pożizzjonijiet tal-istokk, hekk kif it-tkabbir tal-PDG nominali mistenni jonqos mill-2025 'il quddiem.
- It-tkabbir fil-**kostijiet ta' unità lavorattiva (KUL)** baqa' elevat fl-2024, iżda naqas meta mqabbel mal-2023 b'mod ġenerali u għall-biċċa l-kbira tal-Istati Membri. Fl-2024, it-tkabbir fil-KUL kien imqanqal primarjament minn żidiet fil-pagi, li jaqbzu l-inflazzjoni, bil-

produttività tipprovdi biss effett ta' tpaċija żgħir, u mhux fl-Istati Membri kollha. Għad hemm differenzi sostanzjali fit-tkabbir tal-KUL fost l-Istati Membri. F'xi Stati Membri, it-tnaqqis fil-produttività wassal għal żidiet aktar b'saħħithom fil-KUL. Fl-2025, il-pagi fl-aħħarnett mistennija li jaqbu bi ftit il-livelli tagħhom tal-2019 f'termini reali. Xi sinjali ta' laxkezza dehru f'xi ekonomiji tal-UE, li jimmarkaw il-bidu ta' żidiet aktar moderati fil-pagi għall-futur. Madankollu, filwaqt li ż-żidiet fil-pagi huma mistennija li jonqsu, huma mbassra li jibqgħu għoljin f'termini nominali, b'mod partikolari fi Stati Membri li diġà akkumulaw żidiet kbar fil-kost u fil-prezzijiet matul il-perjodu 2019–2024.

- Fl-2024, l-euro apprezza b'mod ġenerali, kif għamtu l-muniti kollha tal-UE għajr il-krona Ċeka u l-forint Ungeriz. B'riżultat ta' dan, **ir-rati ta' kambju effettivi reali (REERs)** ġenerali tal-UE u taż-ŻE żdiedu, minkejja inflazzjoni relattivament aktar baxxa minn dik fis-sħab kummerċjali ewlenin tal-UE. Għal Stati Membri bħall-Belġju, l-Estonja u r-Rumanija, differenzjali tal-inflazzjoni kkontribwew ukoll għall-apprezzament tar-REER; fil-biċċa l-kbira tal-Istati Membri l-oħra, l-inflazzjoni tal-anqas parzjalment taffiet l-apprezzament tar-REER. Differenzi intra-UE aktar sostanzjali huma evidenti meta wieħed iħares lejn ir-REERs ibbażati fuq il-kostijiet ta' unità lavorattiva. F'xi Stati Membri bi tkabbir għoli fil-KUL, dawn apprezza b'aktar minn 5 %, minkejja d-deprezzament marginali fl-UE kollha kemm hi.
- Il-proporzjon **tad-dejn korporattiv tal-UE mal-PDG** wera r-raba' sena ta' tnaqqis tiegħu fl-2024, għalkemm f'terz tal-Istati Membri tal-UE l-proporzjon tad-dejn żdied — tipikament minn livelli baxxi. Il-proporzjon tad-dejn aggregat laħaq l-aktar valur baxx tiegħu fi kwazi għoxrin sena. Ir-ritmu tat-tnaqqis tad-dejn naqas hekk kif l-inflazzjoni naqset, u b'hekk tnaqqas l-effett tad-denominatur li madankollu baqa' l-ixprun ewlieni tat-tnaqqis. F'xi Stati Membri, il-flussi ta' kreditu netti negattivi kkontribwew ukoll għat-tnaqqis fil-proporzjonijiet tad-dejn. B'mod ġenerali, il-flussi ta' kreditu lejn l-NFCs baqgħu baxxi, wara t-tnaqqis qawwi fl-2023, iżda data reċenti tindika l-ewwel sinjali ta' rkupru. L-investment korporattiv naqas f'termini reali fl-2024. Filwaqt li d-dejn korporattiv naqas fl-2024, il-vulnerabbiltajiet korporattivi żdiedu hekk kif il-kapaċitajiet tad-ditti li jhallu d-dejn tagħhom naqsu. It-tfaddil korporattiv naqas u l-proporzjonijiet tal-kopertura tal-imgħax tad-ditti komplew jonqsu, minħabba zieda fil-piżijiet tal-imgħax u minħabba t-tnaqqis fil-profitti li seħħ matul l-2023 u l-2024. Dan l-aħħar, il-kostijiet tas-self bdew jonqsu mill-ogħla livell tagħhom ta' wara l-pandemija, u dan jindika titjib fil-kapaċità li jithallas id-dejn fil-futur qrib. Fl-2025, it-tnaqqis tad-dejn qed ikompli jonqos, hekk kif il-flussi ta' kreditu qed jiżdiedu bil-mod, flimkien ma' rkupru gradwali, – iżda bil-mod – fl-investment korporattiv.
- **Il-prezzijiet tad-djar** aċcelleraw mill-ġdid fil-biċċa l-kbira tal-Istati Membri Ewropej, wara t-tnaqqis li beda lejn l-aħħar tal-2022 biż-żieda fir-rati tal-imgħax. F'xi Stati Membri, madankollu, it-tnaqqis fl-2023 baqa' limitat, u l-prezzijiet tad-djar raw żidiet kumulattivi ta' aktar minn 15 % jew saħansitra 20 % matul l-aħħar sentejn. L-Istati Membri fejn il-prezzijiet kienu stmati li huma qrib il-valur ġust jew sottovalutati, raw l-aktar tkabbir fil-prezzijiet fl-2024. Min-naħa l-oħra, f'xi Stati Membri fejn il-prezzijiet kienu tipikament

sopraevalutati ħafna, il-prezzijiet komplew jonqsu fl-2024. Ir-redditu ġenerali taż-żidiet fil-prezzijiet kien akkumpanjat minn irkupru fit-tranzazzjonijiet. In-nuqqas ta' investiment fis-settur tal-akkomodazzjoni, li b'mod ġenerali kien baxx matul l-aħħar għaxar snin u kkollassa mill-2022 'l hawn, akkumpanjat minn tnaqqis qawwi fil-permessi tal-bini, jixpruna r-rispons baxx ħafna tal-provvista għad-domanda għall-akkomodazzjoni. Bħala riżultat tal-provvista ristretta kontinwa, il-prezzijiet tad-djar jistgħu jkunu mistennija li jkomplu jiżdedu b'mod sinifikanti.

- Fl-2024 **il-proporzjonijiet tad-dejn tal-unitajiet domestiċi** komplew bit-tnaqqis tagħhom ta' dawn l-aħħar snin, u naqsu fil-maġġoranza tal-Istati Membri u laħqu livelli baxxi storiċi ġodda. Fl-2024, ir-rata ta' tnaqqis naqset meta mqabbla ma' dawn l-aħħar snin, hekk kif l-effett tad-denominatur naqas, filwaqt li l-flussi ta' kreditu żdiedu xi ftit, wara t-tnaqqis qawwi tagħhom fl-2023, għalkemm f'xi Stati Membri s-self baqa' dinamiku matul dawn l-aħħar snin. L-unitajiet domestiċi rreġistraw żieda fl-introjtu u żieda fl-assi finanzjarji, minbarra d-djun li qed jonqsu, li jappoġġaw il-kapaċità tagħhom li jhallu rati tal-imgħax ogħla, li għadhom qrib il-valuri massimi reċenti tagħhom minkejja xi tnaqqis. Il-karti tal-bilanċ tal-unitajiet domestiċi tal-UE għadhom ġeneralment robusti. Dan minħabba li s-settur tal-unitajiet domestiċi, b'mod aggregat, għandu pożizzjoni netta pożittiva fuq strumenti li jrendu l-imgħax u għalhekk iż-żieda fil-pagamenti tal-imgħax isseħħ flimkien ma' żieda saħansitra aktar b'saħħitha fid-dhul mill-imgħax, b'kontribut ġeneralment zġħir iżda pożittiv għall-introjtu disponibbli. Fl-2024, il-valur reali tal-assi finanzjarji tal-unitajiet domestiċi qabeż il-livell tiegħu ta' qabel il-pandemija, filwaqt li l-obbligazzjonijiet finanzjarji naqsu.
- It-tkabbir nominali tal-PDG appoġġa l-istabbilizzazzjoni fil-proporzjonijiet **tad-dejn tal-gvern** fl-2024 minkejja deficits imdaqqs tal-gvern. Minkejja t-tnaqqis l-aktar bejn l-2021 u l-2023, il-proporzjon tad-dejn tal-gvern għadu għoli fl-UE u fiż-ŻE, u b'mod ġenerali huwa ogħla mil-livell tiegħu tal-2019. Fl-2025 u fl-2026, il-proporzjonijiet tad-dejn huma mbassra li jerġgħu jiżdedu fil-biċċa l-kbira tal-Istati Membri, kif ukoll għaž-ŻE u l-UE kollha kemm hi. Dan minħabba li d-differenzjali tar-rata tat-tkabbir tal-imgħax qed tonqos, jew saħansitra qed issir pożittiva, filwaqt li d-deficits għadhom imdaqqs f'diversi Stati Membri. Madankollu, xi Stati Membri — iżda mhux kollha — b'dejn għoli issikkaw il-politika fiskali tagħhom f'dawn l-aħħar snin u għandhom bilanċi baġitarji pożittivi. Għal xi Stati Membri barra miż-żona tal-euro fejn ishma relattivament kbar ta' self u dejn tal-gvern huma denominati f'muniti barranin, varjazzjonijiet fir-rati tal-kambju jistgħu jzidu mal-ispejjeż tas-self u tad-dejn.
- B'mod ġenerali, **is-settur finanzjarju** taż-ŻE u tal-UE baqa' reżiljenti fl-2024, u żamm profittabbiltà għolja u proporzjonijiet tal-kapital b'saħħithom. Ir-redditu aggregat fuq l-ekwità tal-istituzzjonijiet ta' kreditu fiż-ŻE u fl-UE baqa' għoli fl-2024, hekk kif tariffi u kummissjonijiet ogħla kkumpensaw għal marġnijiet tal-imgħax aktar baxxi, u l-proporzjon ta' Grad 1 ta' Ekwità Komuni tal-istituzzjonijiet ta' kreditu taż-ŻE/tal-UE stabbilizza f'livelli għoljin. Il-kwalità tal-assi tal-banek taż-ŻE/tal-UE kienet stabbli, għalkemm jista' jkun li qed iseħħ xi deterjorament zġħir. Il-proporzjon aggregat ta' self li ma jrendix (NPL) ta'

istituzzjonijiet ta' kreditu taż-ŻE/tal-UE żdied marginalment matul l-2024 u għadu baxx fil-livell ta' 2 %. Fil-livell tal-pajjiż, iż-żidiet tal-NPL kienu kkonċentrati fl-Istati Membri b'livelli baxxi ta' NPLs, filwaqt li l-proporzjonijiet tal-NPL naqsu fl-Istati Membri b'livelli ogħla ta' NPLs storiċi. Is-sehem tas-self tal-istadju 2 żdied bi ftit. L-iskopertura tas-sistema bankarja għall-proprjetà immobbli u għas-sovrani tibqa' sors ta' vulnerabbiltà, b'dawn iż-żewġ segmenti jirrappreżentaw aktar minn nofs l-assi tal-banek. L-esponiment għoli tas-settur bankarju għad-dejn sovrani domestiku jżid ir-riskji ta' ċirkwiti ta' feedback fl-Istati Membri li għandhom ħafna dejn jew li jiddependu fuq il-finanzjament f'munita barranija. Barra mis-settur bankarju, is-settur tal-intermedjarji finanzjarji mhux bankarji (NBFI, non-bank financial intermediaries' sector), li espanda b'mod rapidu matul dawn l-aħħar snin, huwa espost għal riskji speċifiċi u l-interkonnnettività tiegħu mas-settur bankarju hija sors ta' vulnerabbiltà. Barra minn hekk, kemm is-settur bankarju kif ukoll l-NBFIs għandhom skoperturi sinifikanti għas-settur tal-proprjetà immobbli kummerċjali, li għadu taħt pressjoni.